


# Pyraga

Category: Goşgular, Kitapcy  
написано kitapcy | 26 январа, 2025  
Pyraga PYRAGA



Beýik pirim, eý, Pyragym,  
Seniň otly pyganyň bar!  
Öçmezdür şöhrat çyragyň –  
Arşa degen dessanyň bar.  
Adyň siňdi bakylyga,  
Sözüň döndi nakyllara;  
Jünbüş berip akyllara,  
Kalba salýan lertzanyň bar.

Aýra düşdüň sen ataňdan,  
Çowdur handan, Aldyllaňdan;  
Nala kylypsyň hijrandan –  
Şygyrlarda girýanyň bar.

Aýryldyň gunça gülüňden,  
Meňli gyzyň gül ýüzünden;

Gahba pelegiň jebrinden  
Köýen kalpda armanyň bar.

Emma laýa batman göwnüň,  
Il-halka bagş etdiň ömrüň.  
Saňa nazar salmyş Taňrym –  
Arşdan medet bereniň bar.

Ser salyp Arşyň kemerne,  
Diň salyp Ýeriň damarna,  
Aň salyp dünýäň çygryna,  
Sapar kylan seýranyň bar.

Ferdöwsi, Attar, Jamy dek,  
Jelaleddin Romy dek,  
Nowaýy dek, Nyzamy dek  
Ägirtlerden ýaranyň bar.

Ýüz öwürmän azap-rençden,  
Döredipsiň diňe gençden;  
Guşgursak, dokmaňyz çäçden  
Sap tyllaýy harmanyň bar.

Her sözüňi bir köşekli  
Düýä deňlär türkmen kökli;  
Üsti lagly-merjen ýükli  
Jöwahyrly kerweniň bar.

Çyn göwher galar güýjünde,  
Könelmez müň ýyl geçende;  
Bu dünýäniň çar künjünde  
Seniň müňläp haýranyň bar,

Her kelamyň nusga deýin,  
Zyban goýduň asal deýin;  
Minnetdardyr nesilleriň –  
Kalplar içre mekanyň bar! Goşgular